

# عیشر سلموں میں تبلیغ و دعوت کی شرعی حیثیت

## اور اس کی ضرورت و اہمیت

مولانا عتیق احمد بستوی، استاذ دارالعلوم ندوۃ العلماء، لکھنؤ

قرآن پاک نے اس حقیقت کا بار بار اعلان کیا ہے کہ آخرت میں انسان کی کامیابی اور ناکامی کا دار و مدار ایمان و کفر پر ہے۔ میمون اپنی تمام بداعمالیوں کے باوجود ایک دن جنت کی ابدی غیر فانی نعمتوں سے لطف اندوز ہرگما اور کافرا پنی تمام خوبیوں، بلند انسانی صفات اور حسن کردار کے باوجود ہمیشہ ہمیشہ کے لیے جہنم کے ناقابلِ تصور زہرہ گداز عذاب میں گرفتار ہے گا، کیونکہ کافر خدا کا بااغنی ہے، اور گنہگار مسلمان نافرمان لیکن پشیمان رعیت — اسی لیے اہل جل شانہ نے انسانوں کو کفر کی ہر لناکیوں سے بچانے اور ایمان کی فرجت سنجش، روح افزادادی میں لانے کے لیے انبیاء و کرام کا سلسلہ جاری فرمایا۔ تھوڑے تکنورے و قفقہ سے انبیاء و کرام تشریف لا کر توحید کی دعوت دیتے رہے۔ اس پاک جماعت نے ہر قسم کے منظام و سختیاں جھیل کر حق کا آوازہ بلند کیا۔ کفو و شرک کی مذمت اور اس کے خطرات سے آگاہ رکنا اس مقدس جماعت کا پسندیدہ مشغله تھا۔ انبیاء و کرام نے اس سلسلے میں ادنیٰ غفلت و مداہنست سے کام نہیں لیا بلکہ پوری دنیا سے لڑائی مول لے کر، اپنے والدین، بھائیوں، عزیز دل کی مخالفت کی پروانہ کرتے ہوئے دعوت و تبلیغ دین کا فریضہ انجام دیا۔

نبی اکرم محمد مصطفیٰ صلی اللہ علیہ وسلم نے بعد تبلیغِ اسلام کی ذمہ داری کس پر ہے । کی بعثت کے بعد یہ سہرا سالہ مکمل ہو گیا اور ائمہ جل شانہ نے اس سلسلہ کے بند ہونے کا اعلان فرمادیا۔ آپ کو خاتم النبین کے عظیم الشان لقب سے نواز آگیا۔ مسلمانوں کا اجتماعی عقیدہ ہے کہ نبی آخر الزماں صلی اللہ علیہ وسلم کے بعد قیامت تک کوئی نبی مبعوث نہیں ہو گا لیکن سوال یہ ہے کہ کیا حضرت محمد صلی اللہ علیہ وسلم کے مبعوث ہونے کے بعد دنیا سے بالکل کفر و شرک مٹ گیا اور دنیا کا ہر فرد حلقة بگوش اسلام ہو گیا، اس لیے کسی رسول و نبی کو مبعوث کرنے کی ضرورت نہیں رہی ہے ؟ ظاہر ہے کہ ایسا نہیں ہوا۔ شرک و کفر پرے زور و قوت کے ساتھ نئی نئی شکلوں میں تاریخ کے ہر دور میں موجود رہے اور اب تک چراغِ مصطفوی سے شراربو لہبی ستیزہ کار ہے۔ تو پھر کیا (نعوذ باللہ) ائمہ جل شانہ، کو انسانوں سے پہلی سی مکدر دی نہیں رہی، ان پر پہلی سی شفقت نہیں رہی کہ انسان چاہے ہلاکت و بر بادی کے کسی عمیق و پُر خار غار میں گرے۔ خداوند تعالیٰ کو اس کی ذرا بھی پروا نہیں۔ ائمہ جل شانہ کے بارے میں ایسی بد گمانی کسی طرح جائز نہیں ہے۔ اس کی ذات و صفات تغیر پذیر نہیں ہیں پہلے کی طرح اب بھی وہ بندوں پر انتہائی شفیق و نہربان ہے، اس کی شفقت و محبت ال باب کی شفقت و محبت سے کہیں بڑھ کر ہے۔ جب ان دونوں سوالوں کا جواب اُن میں ہے تو اب قابل تحقیق بات یہ ہے کہ نبی آخر الزماں صلی اللہ علیہ وسلم کی دفات کے بعد توجید کی تبلیغ و دعوت اور کفر و شرک کے دلدل سے انسانیت کی کشتوں نکالنے کا کام ائمہ جل شانہ نے کس فرديا جماعت کے سپرد فرمایا۔ ہے

قرآن و حدیث پر جس شخص کی تھوڑی سی بھی نظر ہے وہ آسانی یوت اسلام اور امت مسلمہ بتا سکتا ہے کہ ائمہ جل شانہ نے نبی اکرم صلی اللہ علیہ وسلم کے مدیہ نازک اور اہم ذمہ داری امت محمدیہ کے سرڈاںی ہے اور اس فریضہ کی ادائیگی کو امت

محمد یہ کا سرمایہ عز و افتخار قرار دیا ہے۔ ارشاد باری ہے۔

ولتکن منکم امّة یہ عون الی الخیر اور تم میں ایک گرہ ایسا ضرر ہوتا چلے جو دیا ہر وون بالمعروف و تھون بھلائی کی طرف لوگوں کو رعوت دیا کریں اور عن المتكرو والئک هم المفحون۔ لہ نیک کاموں کا حکم کیا کریں اور برسے کاموں سے روکاریں اور الیسیہ ہی لوگ مراد کو پہنچپے والے ہیں۔

اسی سورت میں چند آیتوں کے بعد ارشاد باری ہے:

کنتم خیر امّة اخرجت للناس تم اے امّت محمد یہ، بہترین امّت ہو، ایسی تا مرون بالمعروف و تھون عن المتكرو امّت جو عام لوگوں کے فائدے کے لیے ظاہر کی گئی ہے۔ تم نیک کام کرنے کو کہتے ہو اور برے کاموں سے منع کرتے ہو اور تم انشُر تعالیٰ و تو عِمِّنون بِاللَّهِ ۝ پر ایمان لاتے ہو۔

غیر مسلموں میں تبلیغ و دعوتِ دین کی شرعی حیثیت پر متفقہ آیات اور بے شمار احادیث سے روشنی پڑتی ہے لیکن مذکورہ بالا دونوں آیتیں اس بارے میں بہت واضح اور صریح ہیں۔ دوسری آیت میں امر بالمعروف، نہی عن المنکر، کی بنی اسرام مسلمہ کو خیر امّت کا خطاب دیا گیا ہے اور یہ بات بالکل واضح ہے کہ سب سے بڑا معروف ایمان و توحید اور سب سے بڑا منکر کفر و شرک ہے۔ اہذا یہ چیزیں امر بالمعروف نہی عن المنکر کے دائرے میں سب سے پہلے آتی ہیں۔ پہلی آیت میں امر بالمعروف، نہی عن المنکر کے علاوہ مستقل طریقہ پر دعوت الی الخیر کو بھی امّت محمد یہ کا فرضہ بتایا گیا ہے۔ دنیا کا سب سے بڑا خیر ایمان و توحید ہے بلکہ ہر چھوٹے بڑے خیر کی قبولیت کی اولین شرط ایمان و توحید کا وجود ہے، پھر وہ دعوت

الى الخزین کیوں داخل نہیں ہوگا۔

ان آیات کی روشنی میں علماء و مفسرین کا جماعت ہے کہ دعوت الی الخیر جس کا سب سے اہم شعبہ غیر مسلموں میں تبلیغ و دعوتِ دین ہے، امت مسلمہ کے ذمہ فرض ہے، آئیے اس بارے میں مفسرین کے اقوال پر ایک نظر ڈالیں۔

علامہ فخر الدین رازیؒ پہلی آیت کے ذیل میں لکھتے ہیں۔

صاحب روح المعانی علامہ آنوسی لکھتے ہیں:

وہن الناس من فسر الخیر بمعروف  
خاص و هو الایمان باللہ تعالیٰ  
و جعل المعرفه في الآیة ماعدلا  
من الطاعات ..... ويؤيدا کا  
ما اخرج به من ابی حاتم عن  
مقائل ابن الخطاب لاسلامه والمعرفه

۱۰ تفسیر کبیر، ص ۴۰، ج ۳

طاعة اللہ د المنکر معصیتہ لے اسلام ہے میزدھ سے مراد انہ کی اطاعت اور منکر سے مراد انہ کی نافرمانی ہے۔

علامہ رشید رضا زیادہ وضاحت سے اسی بات کو لکھتے ہیں :

ثمان هذہ الدعوة الى الخير پھر اس دعوت الی الخیر، امر بالمعروف، والا منکر لھا مراتب فاملتبۃ  
نہی عن المنکر کے چند درجے ہیں۔ پہلا درجہ  
الارٹی ہی دعوۃ هذہ الامۃ یہ ہے کہ یہ امت دوسری قوموں کو بھلانی  
سائر الاصمم الی الخیر و ان لیشان کو  
کی دعوت دے اور اسے جو فوز و فلاح اور  
هم فيما ہم علیہ من الفوز والحمدی  
ہدایت حاصل ہے اس کی طرف دوسری قوموں  
و هو الذی یتجه به قول المفسران  
المراد بالخیر الاسلام ہے  
ہوتی ہے کہ خیر سے اسلام مراد ہے۔

دعوتِ اسلام فرض عین یا فرض کفایہ؟ علامہ کا اس بارے میںاتفاق ہے کہ دعوت  
فرض ہے۔ لیکن ایک گردہ نے اسے فرض عین کہا ہے جس کا مطلب یہ ہے کہ ہر ہر مسلمان پر  
اس فرض کی ادائیگی حسب استعداد اور حسب حال ضروری ہے۔ اکثر علماء نے اسے فرض کفایہ  
قرار دیا ہے۔

مشہور مفسر ابو حیان اندرسی آیت دلتکن منکم امۃ یہ دعوون الی الخیر کے تحت  
لکھتے ہیں: ”ظاہر یہ ہے کہ انہ جل شانہ کا قول منکم بعضیت پر دلالت کرتا ہے، ضحاک  
اور طبری نے تبھی بات کہی ہے، کیونکہ دعوت الی الخیر، امر بالمعروف، نہی عن المنکر کی صلاحیت  
انھیں لوگوں میں ہے جو محروم و منکر سے واقف ہوں، اور اس فرض کی ادائیگی کے  
طريقے سے واقف ہوں کیونکہ جو شخص نا واقف ہے وہ بسا اوقات منکر کا حکم دینے لگے گا۔

لہ روح المعانی ج ۲۱ ص ۲ - م ۵ تفسیر المنار ج ۲ ص ۲۴

اور معروف سے روکنے لگے گا اور کبھی اپنے مذہب (فقہی مذہب و مسلک) کا کوئی حکم جو دوسرے مذہب کے خلاف ہے اس کے بارے میں امر و نہی کرنے لگے گا، کبھی زمی کے موقع پر سختی کرے گا کبھی سختی کے موقع پر زمی کرے گا۔ اس بیانِ پر "من" تبعیض کے لیے ہے اور اس عکم کا تعلق امت کے بعض افراد کے ساتھ ہے، جن میں اسے انجام دینے کی اہلیت و صلاحیت ہے۔ جمہور کی رائے یہی ہے کہ یہ کام فرض کفایہ ہے۔ اگر بعض افراد اس کام کو انجام دے لیں تو دوسروں کے ذمہ سے بھی ساقط ہو جائے گا۔ علماء کی ایک جماعت اسے فرض عین کہتی ہے کہ ہر مسلمان کے ذمہ اس کی قدرت اور استطاعت کے حاظ سے امر بالمعروف نہی عن المنکر ضروری ہے۔<sup>۱</sup>

آخری دور کے مفسرین میں شیخ محمد عبدہ اور ان کے شاگرد رشید علامہ رشید رضا دعوت و بتیلیغ، امر بالمعروف، نہی عن المنکر کے فرض عین نے کے پر زور حاصل ہیں لیکن فرض عین کی نوعیت واضح کرتے ہوئے شیخ محمد عبدہ نے بڑی معتدل اور متوازن بات لکھی ہے "استاذ محمد عبدہ نے فرمایا: امت مسلمہ کا تمام امتوں کو اس خیر و فلاح کی طرف بلانا جو اسے حاصل ہے، اس کا فوری طور پر ہر فرد سے مطالبہ نہیں ہے، ہاں ہر فرد کے لیے ضروری ہے کہ اسے اپنا نصب الیعن بنالے اور جب دوسری اقوام کا کوئی شخص اسے ملنے تو تو اس کو دینِ اسلام کی طرف بلائے۔ یہ ضروری نہیں کہ ہر فرد اسی کام کے لیے دفعہ ہو جائے، اور اس کام کے لیے سفر کرے۔ اس فلسفہ کی ادائیگی تو وہ جماعت کرے گی جس نے اس کام کے لیے پوری تیاری کی ہو۔ اور سارے افراد اس وقت یہ فلسفہ انجام دیں گے جب ان کے اندر اس کی استطاعت و قدرت پیدا ہو جائے گی۔ یہ کام فلسفہ حج کے مثابہ ہے جو فرض عین ہے لیکن انھیں لوگوں پر ہے جن میں استطاعت و اہلیت ہے۔<sup>۲</sup>

جناب مفتی محمد شفیع صاحب معارف القرآن میں آیات بالا کے ذیل میں تفصیلی بحث کرتے ہوئے لکھتے ہیں " ان تمام آیات دردیاں سے یہی ثابت ہوا کہ امر بالمعروف نہیں عن المنکر امت کے ہر فرد پر لازم ہے۔ البتہ تمام احکام شرعیہ کی طرح اس میں بھی ہر شخص کی قدرت واستطاعت پر احکام دائر ہوں گے..... پھر استطاعت و قدرت ہر کام کی جدا ہوتی ہے۔ امر بالمعروف کی قدرت تو پہلے اس پر موقوف ہے کہ وہ معروف و منکر اس شخص کو پوری طرح صحیح صحیح معلوم ہو۔ جو شخص خود معروف و منکر سے دافق نہیں اس پر یہ فلسفہ تو عاید ہے کہ داقفیت پیدا کرے اور احکام شرعیہ کے معروف و منکر کا علم حاصل کرے، اور پھر اس کے مطابق امر بالمعروف نہیں عن المنکر کی خدمت انجام دے۔ لیکن جب تک اس کو داقفیت نہیں اس کا اس خدمت کے لیے کھڑا ہوتا جائز نہیں ..... امر بالمعروف کا دوسرا درجہ یہ ہے کہ مسلمانوں میں ایک جماعت خاص دعوت و ارشاد ہی کے لیے قائم رہے، اس کا وظیفہ ہی یہی ہو کہ اپنے قول و عمل سے لوگوں کو قرآن و سنت کی طرف بلائے، اور اگر کوئی حکومت یہ فلسفہ انجام نہ دے تو تمام مسلمانوں پر فرض ہو گا کہ وہ ایک ایسی جماعت قائم کریں، کیونکہ ان کی حیات ملی اسی وقت محفوظ رہے گی جب تک یہ جماعت باقی رہے ..... امر بالمعروف ادنیٰ عن المنکر سے تو یہ سمجھا جاسکتا ہے کہ اس کی ضرورت خاص موقع پر ہوگی جب وہ منکرات دیکھے جائیں لیکن یہ دعوت الی الخیر کہہ کر تبلادیا کا اس جماعت کا کام دعوت الی الخیر ہو گا، اگرچہ اس وقت منکرات موجود نہ ہوں یا کسی فرض کی ادائیگی کا وقت نہ ہو ..... پھر اس دعوت الی الخیر کے بھی دو درجے ہیں، پہلا یہ کہ غیر مسلموں کو خیر یعنی اسلام کی طرف دعوت دینا ہے۔ مسلمانوں کا ہر فرد عموماً اور یہ جماعت خصوصاً دنیا کی تمام قوموں کو خیر یعنی اسلام کی طرف دعوت دے، زبان سے بھی اور عمل سے بھی یہ

ان اقتباسات سے یہ بات واضح ہو گئی کہ یوں تو اپنی اپنی استطاعت و قدرت کے اعتبار سے امر بالمعروف، نہی عن المنکر، دعوت الی الخیر امت مسلمہ کے ہر فرد کی ذمہ داری ہے لیکن شریعت کا یہ مطالبہ نہیں ہے کہ امت کا ہر فرد انھیں کاموں کے لیے وقف ہو جائے، ہاں اللہ جل شانہ کا یہ حکم ضرور ہے کہ امت مسلمہ کے اندر ہر دو مریض ایسی جماعت موجود ہو جو غیر مسلموں میں اسلام کی دعوت اور مسلمانوں میں امر بالمعروف، نہی عن المنکر، دعوت الی الخیر کو اپنی زندگی کا نصب العین اور شب و روز کا مشغله بنالے۔ ایسی جماعت تیار کرنا، اس کی ضروریات کا تکمیل، اور اس کے لیے اسباب و وسائل کی خواہی مسلمانوں کی اجتماعی اور ملی ذمہ داری ہے۔ اگر امت مسلمہ ایسے افراد سے خالی ہے جو اس فرضیہ کو انجام دے سکیں یا ایسے افراد موجود تو ہیں لیکن امت کی سر دھری، اپنی معاشی مجبوری اور دینی ضروریات کی بنا پر وہ لوگ اپنے کو اس کام کے لیے وقف نہیں کر پاتے تو پوری ملت اسلامیہ تارک فرضیہ قرار پائے گی، جمہور نے اس کام کو جو فرض کفایہ قرار دیا ہے اس کا یہی مطلب ہے۔

فرض کفایہ کی حقیقت اس موقع پر فرض کفایہ کی تھوڑی سی دضاحت ضروری معلوم ہوتی ہے۔ فرض کفایہ کا فقط سُن کر عام طور سے لوگوں کا ذہن نماز جنازہ کی طرف جاتا ہے اور نماز جنازہ پر قیاس کرتے ہوئے ہر فرض کفایہ کے بارے میں یہ سمجھا جاتا ہے کہ چند آدمی اگر اس کی ادائیگی کے لیے کھڑے ہو جائیں تو سب کے ذمہ سے فرض کفایہ کی حقیقت نہ جانتے ہے اور نماز جنازہ پر قیاس کرتے ہوئے ہر فرض کفایہ کے بارے میں یہ سمجھا جاتا ہے کہ چند آدمی اگر دنیا کے مختلف گوشوں میں چند افزاد بھی تبلیغ و دعوت، امر بالمعروف، نہی عن المنکر کی ادائیگی میں لگے ہوئے ہیں تو ساری امت مسلمہ گناہ سے بیچ جاتے گی۔ یہ ساری غلط فہمی فرض کفایہ کی حقیقت نہ جانتے کی وجہ سے ہے۔

اسلام نے جن کاموں کو فرض کفایہ یا داجب علی الکفایۃ قرار دیا ہے ان کا مطالبہ امت مسلمہ کے ہر ہر فرد سے انفرادی طور پر نہیں ہوتا، بلکہ امت سے اجتماعی طور پر مطالبہ مہتمما ہے کہ

ان کا مول کو بہ حسن و خوبی انجام دے اور اتنے افزاد اس کام میں لگ جائیں جو اسے کما حقہ انجام دے سکیں۔ اگر ہر شخص نے دوسرے پر ٹال دیا، کوئی اس کی ادائیگی کے لیے تیار نہیں ہوا۔ یا صرف گئے چنے لوگ اس کام میں لگے جو اسے پورا نہ کر سکے تو پوری امت پر ترکِ فرضیہ کا دبال ہو گا۔ مثلاً نماز جنازہ اور جہاد فی بیل اللہ دونوں فرض کفایہ ہیں اگر نماز جنازہ اور میت کی تکفین و تدفین کے لیے ۸-۱۰ آدمی تیار ہو گئے اور انھوں نے حسن و خوبی کے ساتھ یہ فرضیہ انجام دے لیا تو ساری امت گناہ سے بچ گئی، کیونکہ ۸-۱۰ آدمیوں سی کے ذریعہ یہ فرض کفایہ انجام پا گیا۔ اس کے برخلاف اگر دشمن سے جہاد و قتال کے لیے صرف پندرہ، میں افراد تیار ہوئے جو دشمن کا ایک معمولی حملہ بھی نہیں روک سکتے اور دشمن ان اسلام کی فوج فتحیاب ہوتی رہی تو کیا ان پندرہ میں افزاد کی مستعدی اور جان شاری پوری امت کو ترکِ فرضیہ کے گناہ سے بچا سکتی ہے؟ نہیں اور ہرگز نہیں۔ فرضیہ و جہاد سے امت مسلمہ اسی وقت سبکدوش ہو سکتی ہے جب کہ امت کے اتنے افراد اس فرضیہ کی ادائیگی میں لگ جائیں جو اسلامی سرحدوں کی حفاظت کر سکیں، دشمن کو ناکام دلیل کر کے اعلاء کلمۃ اللہ کی اہم ذمہ داری پوری کر سکیں۔ اگر عالم اسلام کے ایک خطہ میں مجاہدین کی سرفراش جماعت موجود ہے جو امن خطہ کی حفاظت اور وہاں اعلاء کلمۃ اللہ کر رہی ہے لیکن دوسرے خطوں کے مسلمان اپنے علاقوں میں فرضیہ جہاد سے غفلت برتر ہے ہیں اور ان علاقوں میں کفار و مشرکین مسلمانوں کی جان دمال اور آبرد سے کھیل رہے ہیں تو کیا صرف ایک خطہ کے مجاہدین کی سرفراشی اور جان بازی ساری دنیا کے مسلمانوں کو فرضیہ جہاد سے سبکدوش کرنے گی؟ نہیں اور ہرگز نہیں۔ عالم اسلام کے ہر علاقہ میں مجاہدین کی ایسی جماعت کی موجودگی ضروری ہے جو اسلامی سرحدوں کی حفاظت کر سکے، کسی خطہ کے مسلمان اگر اس میں محظاۃ غفلت برستے ہیں تو وہ ترکِ فرضیہ جہاد کے دبال سے نہیں بچ سکتے۔ خلاصہ یہ کہ

محض چند افزاد کا فرض کفایہ کی ادائیگی میں لگ جانا ان چند افزاد کو تو گناہ سے بچا سکتا ہے لیکن پوری امت تو فرض کفایہ سے اسی دقت سبکدوش ہوگی جب اتنے افزاد اور لیے افزاد اس کام میں لگ جائیں جو بہ حسن و خوبی اسے انجام دے لیں۔

فرض کفایہ کے بارے میں علماء کی تصریحات بندہ نہیں ہے، بلکہ ہمارے قدیم علماء و فقہاء نے اسے صراحةً اور اشارۃ تحریر فرمایا ہے، علامہ ابن قدامہ<sup>رحمۃ اللہ علیہ</sup> حنبلی لکھتے ہیں "فرض کفایہ کا مطلب یہ ہے کہ اگر اے وہ لوگ ادا نہیں کریں گے جو اسے انجام دے سکتے ہیں تو سب لوگ گنہگار ہوں گے، اور اگر اتنے لوگ اس کو ادا کر لیں گے جو اس کام کے لیے کافی ہیں تو سب لوگوں کے ذمہ سے فرضیہ ساقط ہو جائے گا" <sup>۱۵</sup> مشہور حنفی اصولی اور محقق ابن امیر الحاج لکھتے ہیں "واجب على الکفایہ ایسا لازم کام ہے جس کا حصول اور دجود شریعت کو مطلوب ہو، کرنے والوں کی ذات مقصود اور متعین نہ ہو۔ (یعنی شریعت کا مطالبہ صرف یہ ہو کہ وہ کام ہو جانا چاہیے، کرنے والے افزاد کوئی بھی ہوں)" <sup>۱۶</sup>

فقہ شافعی کی مشہور کتاب الافتاء میں ہے "عام حالات میں جب کہ کفار حملہ آور شہروں، اپنے ملک میں ہوں جہاد فرض کفایہ ہے، جب اسے اتنے لوگ انجام دیں گے جو اس کے لیے کافی ہیں تو سب کے سر سے گناہ ختم ہو جائے گا" <sup>۱۷</sup>

شیخ الاسلام ابن تیمیہ<sup>رحمۃ اللہ علیہ</sup> لکھتے ہیں "اسی طرح امر بالمعروف، نہی عن المنکر متعین طور پر ہر فرد پر لازم نہیں بلکہ فرض کفایہ ہے، چونکہ جہاد بھی امر بالمعروف نہی عن المنکر کا تکملہ ہے۔ اس لیے وہ بھی فرض کفایہ ہے۔ اسی لیے اگر اتنے اور لیے لوگ فرضیہ جہاد میں نہ لگیں گے

۱۵ المغنی، ج ۱۰ ص ۲۶۳ - ۲۶۴ التقریر والتحریر ج ۲ ص ۱۳۵

۱۶ الافتاء ج ۵، ص ۳ - ۵ -

جو اس فریضہ کی ادائیگی کر سکیں تو ہر قادر شخص اپنی قدرت کے اعتبار سے گنہگار ہو گا، کیونکہ جہاد ہر شخص پر اس کی قدرت کے اعتبار سے واجب ہوتا ہے۔

شیخ محمد اعلیٰ سہانوی کشاف اصطلاحات الفنون میں لکھتے ہیں، "واجب کی فاعل کے اعتبار سے دوسمیں ہیں۔ فرض عین، فرض کفا یہ۔ فرض کفا یہ دہ واجب ہے جس میں اس کام کا ہوتا مقصود ہو، کرنے والے مخالفین میں سے کوئی بھی بعض افراد ہوں۔ اور فرض عین اس کے برخلاف ہے۔ فرض کفا یہ کی مثال جہاد ہے، اس کا مقصد مونین کی حفاظت، دشمن کی تسلیل اور اعلام کلمۃ الحق ہے، عمل جہاد کے جاری رہنے سے یہ مقصد حاصل ہوتا ہے، جہاد کرنے والی کوئی بھی جماعت ہو۔ اسی طرح اسلام کی حقانیت پر دلائل قائم کرتا اور نسکوک و شبہات کو دفع کرتا یہ بھی فرض کفا یہ ہے، کیونکہ اس کا مقصد اہل باطل کے شبہات سے دنیی بنیادوں کو تزلیل اور ضعف سے بچانا ہے اور یہ مقصد بعض افراد کی انجام دہی سے بھی حاصل ہو جاتا ہے۔"

مولانا ابوالکلام آزاد نے اپنے مخصوص اسلوب میں فرض کفا یہ کی اسی چیزیت کو نیاں کیا ہے۔ "فرض کفا یہ سے مقصود وہ احکام ہیں جو بہ چیزیت جماعت و اجتماع قوم پر فرض ہیں، نہ کہ بہ چیزیت فرد انفرادی، یعنی ایسے فرائض جو مسلمان جماعتوں اور آبادیوں کے ذمہ عاید کر دیے گئے ہیں کہ ان کا انتظام کر دیں۔ پس انتظام ہو جانا چاہیے۔ یہ ضروری نہیں کہ ہر فرد بہ ذات خاص اس میں حصہ بھی لے۔ اگر ایک گرددہ نے ایک وقت میں انجام دے دیا تو باقی مسلمانوں پر سے اس وقت ساقط ہو گیا۔ جیسے تجهیز و تکفین امورات اور نماز جنازہ۔ البته ایک مسلمان کے لیے غریبیت اسی میں ہو گی کہ اداۓ فرض کفا یہ میں بھی شخصاً حصہ لے۔ فرض کفا یہ میں شریعت کا خطاب اشخاص سے نہیں بلکہ جماعت سے ہے پس ہر مسلمان جماعت و آبادی کو اس کا انتظام کر دینا چاہیے، جب انتظام لے فتاویٰ ابن تیمیہ ج ۲۸ ص ۱۲۶ ۲۳ کشاف اصطلاحات الفنون، ص ۷۴۳ -

ہو گیا تو اس آبادی کے بقیہ افراد پر اس کا وجوب باقی نہ رہے گا ۱۶

فرض کفایہ کے بارے میں مزید چند فوائد لیکن امت کے ہر فرد پر اس کی ادائیگی کی یکساں ذمہ داری نہیں ہے، بلکہ ہر شخص کی صلاحیت اور قدرت کے اعتبار سے اس پر ذمہ داری عاید ہوتی ہے اگر فرض کفایہ کی ادائیگی نہیں کی گئی تو ہر شخص انہی قدرت و صلاحیت کے اعتبار سے گھرگار ہو گا۔ فرض کفایہ کے اولین مخاطب وہ افراد ہیں جن میں اسے ادا کرنے کی پوری صلاحیت ہے، ان کے بعد ان لوگوں کی ذمہ داری ہے جو خود اس فریضہ کی ادائیگی کی صلاحیت تو نہیں رکھتے لیکن باصلاحیت افراد کو اس کے لیے تیار کر سکتے ہیں یا اس کی ادائیگی میں کسی قسم کا تعاون کر سکتے ہیں مثلاً غیر مسلموں میں تبلیغ و دعوتِ اسلام فرض کفایہ ہے۔ اس فریضہ کی ادائیگی کے اصل ذمہ دار امت کے وہ افراد ہیں جو اپنے علم و فضل، ذہانت و تدبیر اور بعض دوسری صفات کی بنی پر اس فریضہ کو جس دنیوی انجام دے سکتے ہیں۔ امت کے بقیہ افراد خود اس فریضہ کی ادائیگی کے اصل ذمہ دار تو نہیں ہیں لیکن اس بات کے مکلف ضرور ہیں کہ اس ادائیگی فریضہ میں جسم قسم کا تعاون پیش کر سکتے ہوں پیش کریں، مثلاً فریضہ کی ادائیگی میں مشغول ہونے افراد کی اخلاقی و معاشی امداد، ان کی ضروریات کا تکفل، اس کام کے لیے فضا ہموار کرتا اور سینہ سپر ہونا۔ ان دونوں جماعتوں سے اپنی ذمہ داری پوری کرنے میں جب قد رغبت اور کوتاہی ہوتی ہے اسی حساب سے ان سے مواخذہ ہو گا۔

علامہ شاطبیؒ نے اپنی شہرۃ آفاق کتاب المواقفات میں فرض کفایہ پر قدیمے بسط بحث کی ہے۔ انہوں نے پہلے مفصل اور مدلل انداز میں یہ بات ثابت کی ہے کہ فرض کفایہ کے اصل اور اولین مخاطب صرف وہ افراد ہیں جن میں اسے ادا کرنے کی

صلاحیت ہے، پھر لکھتے ہیں "لیکن بجازی طور پر یہ کبھی کہا جاسکتا ہے کہ فرض کفایہ سارے افراد پر لازم ہے، کیوں کہ فرض کفایہ کی ادائیگی ایک قومی اور عمری ضرورت کو پورا کرنے والی، لہذا فی الجملہ سب لوگوں سے اسے پورا کرنے کا مطالبہ ہے جن لوگوں میں اسے ادا کرنے کی صلاحیت ہے وہ تو براہ راست اس پر قادر ہیں، بقیہ افراد جن میں اسے ادا کرنے کی صلاحیت نہیں ہے، وہ لوگ اگرچہ خود اس پر قادر نہیں ہیں لیکن اس بات پر تو قادر ہیں کہ قدرت و صلاحیت رکھنے والے افراد کو اس کام کے لیے تیار کر دیں، لہذا قدرت رکھنے والے افراد سے تو اس فرضیہ کی ادائیگی کا مطالبہ ہے اور قدرت نہ رکھنے والوں سے اس بات کا مطالبہ ہے کہ قدرت رکھنے والوں کو آگے بڑھائیں اور اس کی ادائیگی پر آمادہ کر دیں۔<sup>۱۷</sup>

امام الحرمین نے تحریر فرمایا ہے کہ ثواب کے حصول اور درجات بلند کرنے میں فرض کفایہ فرض عین سے بڑھا ہوا ہے، کیونکہ کوئی انسان اگر فرض عین پر عمل نہ کرے تو صرف اسی کو گناہ ہو گا اور اگر اسے ادا کرے تو صرف اسی کو ثواب ملنے گا۔ اس کے برخلاف کسی فرض کفایہ پر عمل نہ ہونے کی صورت میں درجات و مراتب کے فرق سے سب مکلف مسلمان گھنہگار ہوں گے۔ تو فرض کفایہ ادا کرنے والا اپنے علاوہ تمام میا طبیعین کو تنگی اور عذاب سے بچا رہا ہے۔ دین کی مہماں میں جو شخص تمام مسلمانوں کی قائم مقامی کر رہا ہے اسکی بلندی درجات کا کیا پوچھنا۔<sup>۱۸</sup>

امام الحرمین اس کے علاوہ ایک اور بڑے پتے کی بات لکھتے ہیں، فرماتے ہیں، "جن چیز دل کو فرض کفایہ کہا جاتا ہے، ان کی ادائیگی کبھی کبھی متین طور پر بعض لوگوں پر لازم ہو جاتی ہے۔ مثلاً اگر کسی کے رفیق سفر کا انتقال ہو جائے اور وہاں اس کے علاوہ کوئی اور نہ ہو تو غسل، تکفین و تدفین کا فرضیہ متین طور پر اسی کے ذمہ داجب ہے۔ یا

له الموافقات، ج ۱ ص ۱۷۸، ۱۷۹۔ ۱۷ یعنی الامم في العيات الظلم، ص ۳۵۸۔

مثلاً کسی کو ایسے مسلمان ملیں جو مخصوصہ اور اضطرار کی حالت میں ہوں اور وہ شخص ان کی بھوک دور کر سکتا ہے ضرورت پوری کر سکتا ہے۔ اور صورتِ حال ایسی ہے کہ اگر دوسرے دوسرے پر ٹھال کر دہاں سے آگے ٹڑھ جائے گا تو اندیشہ ہے کہ وہ مسلمان وہیں بلکہ ہو جائے گا اس صورت میں پانے والے کے ذمہ ان کی مدد و کفالت ضروری ہے۔

دعوتِ اسلام سے مسلمانوں کی غفلت | غیر مسلموں میں دعوت و تبلیغ اور مسلمانوں میں دعوت و تبلیغ دونوں دعوت الی الخیر کے مستقل شعبے ہیں۔

آج کل مسلمانوں میں تھوڑا بہت دعوت و تبلیغ، اصلاح و تربیت کا کام ہو رہا ہے، جو جماعتیں یا افراد یہ فلسفہ انجام دے رہے ہیں وہ انہماں خوش قسمت اور لائق مبارک باد ہیں، ان کے ساتھ ہر طرح کا تعادن مسلمانوں کی اہم ذمہ داری ہے۔ اگرچہ ان دعوتی کوششوں کے بارے میں یہ کہنا اور سمجھنا مشکل ہے کہ فرض کفایہ کی ادائیگی کے لیے جس انداز اور جس پیمانے پر محنت درکار ہے وہ ہو پا رہی ہے۔ لیکن غیر مسلموں میں دعوت و تبلیغ کا میدان بالکل خالی پڑا ہے۔ عالمِ اسلام کے مختلف گوشوں میں یکا د گا جو محنتیں ہو رہی ہیں، ان سے انکار نہیں ہے لیکن سوال یہ ہے کہ بنی آخر الزماں خاتم النبیین حضرت محمد مصطفیٰ صلی اللہ علیہ وسلم کے بعد نبیوں دلے کام کی جو ذمہ داری اس امت کے سر ڈالی گئی ہے اس کی ادائیگی کسی کمزور سے کمزور شکل میں بھی ہم مسلمانوں سے ہو پا رہی ہے؟

جو شخص حالات کا جائزہ لے کر ٹھنڈے دل و دماغ سے غور کرے گا اس کا دل گواہی دے گا کہ اس اہم فلسفہ کی ادائیگی میں ہم مسلمان مجرمانہ غفلت سے کام لے رہے ہیں۔ چاہیے تو یہ سخا کہ ہر ہر ملک میں داعیوں اور مبلغوں کی ایسی جماعت سرگرم عمل ہوتی جو اس ملک کے غیر مسلموں کی زبان، نفیات اور حالات سے باخبر رکھنے کے مناسب اور موثر انداز میں ان کے سامنے اسلام کا لازوال اور دل کش پیغام

پیش کرتی اور اس سلسلے میں جدید وسائل و ذرائع سے بھی پورا فائدہ اٹھاتی۔ اپنے عمل و کردار سے بھی تبلیغ و دعوتِ دین کا کام لیتی لیکن افسوس ہے کہ کسی ملک میں بھی ایسی جماعت کا سراغ نہیں ملتا اور اگر بالفرض کسی ملک میں یہ کام ہو رہا ہو تو دوسرے ممالک کے مسلمان تواں فلسفیہ کی ادائیگی سے سبکدوش نہیں ہو سکتے۔ جس طرح مصروف شام میں فلسفۃ جہاد کی ادائیگی سے، اردن و عراق کے مسلمان جہاد کی ذمہ داری سے سبکدوش نہیں ہو سکتے، اسی طرح ایک ملک یا ایک شہر میں غیر مسلموں میں تبلیغ و دعوت کا کام ہونے سے دوسرے ملک اور شہر کے مسلمان اس ذمہ داری سے سبکدوش نہیں ہو سکتے۔

بعض طریقہ لکھے لوگ بھی غیر مسلموں میں تبلیغ و دعوت نہ کرنے ناقابل قبول عذر و توجیہ کے لیے یہ وجہ جواز پیش کرتے ہیں کہ چونکہ ہماری قوم خود بر طرح کے فتنہ دنیوں میں گرفتار ہے، ان میں خود بڑے پیمانے پر اصلاحی اور تبلیغی کوششوں کی ضرورت ہے، اس لیے ابتداءً ہماری توجہ مسلمانوں کی اصلاح کی طرف ہونی چاہیے پھر میں اپنے گھر کی خبریں چاہیے اس کے بعد غیر مسلموں کی طرف متوجہ ہونا چاہیے اپنی قوم کی مکمل اصلاح کے بعد ہم پر غیر مسلموں میں دعوت و تبلیغ کی ذمہ داری عاید ہوگی۔

یہ توجیہ یہ نظر آتی ہے لیکن اسلامی اصولوں پر پرکھنے کے بعد اس کا کھوٹا پن سامنے آ جاتا ہے۔ میں پہلے عرض کر جکا ہوں کہ مسلمانوں میں تبلیغ و دعوت اور غیر مسلموں میں تبلیغ اسلام یہ دونوں امت مسلمہ کی دو اگلے ذمہ داریاں ہیں۔ محفوظ ایک ذمہ داری کو ادا کرنے سے امت مسلمہ دونوں سے سبکدوش نہیں ہو سکتی، جس طرح نماز ادا کرنے سے ایک شخص روزے سے سبکدوش نہیں ہو سکتا۔ اور اگر ان میں سے ایک ذمہ داری کا حق، ادا نہیں ہو پا رہی ہے تو یہ بات دوسری ذمہ داری کو ترک کرنے کے لیے وجہ جواز نہیں بن سکتی۔ مثلاً ایک شخص جو پابندی سے نماز میں نہیں پڑھ پاتا۔ اگر روزہ نہ رکھنے کا یہ عذر پیش کرنے لگے کہ چونکہ میں پابندی سے

نماز ہی نہیں پڑھ پاتا اس لیے فی الحال روزے کی ذمہ داری میرے سرعاً یہ نہیں، کوشش کر رہا ہو، جب نماز باجماعت کا پورا پابند ہو جاؤں گا اس کے بعد رمضان کے روزوں کی ادائیگی کی طرف متوجہ ہوں گا۔ تو اس کا یہ عندِ رفع کہ خیز تصور کیا جائے گا، بالکل یہی حیثیت مذکورہ بالا عذر و توجیہ کی ہے۔ اور اگر اس توجیہ کو درست مان لیا جائے تو اس کا مطلب یہ ہو گا کہ ہمیشہ کے لیے غیر مسلموں میں تبلیغِ اسلام کے دروازے کو بند کر دیا جائے، لیونکہ جس دن کے لیے اس کام کو ٹالا جا رہا ہے وہ دن تو قیامت تک نہیں آئے گا۔ ہر دور میں مسلمانوں کے اندر نیکوکاروں کے پہلو بہ پہلو بکاروں کی جماعت بھی رہے گی، زر نیکوکاروں سے بھی بشریت کے تقاضے سے غلطیاں اور نافرمانیاں سرزد ہوں گی، ص کی وجہ سے ہمیشہ مسلمانوں میں تبلیغ و دعوت، امر بالمعروف نہیں عن المُنْكَر کی ضرورت اق رہے گی۔ پھر آخر دن کب آئے گا جب مسلمانوں پر غیر مسلموں میں تبلیغ و دعوت لی ذمہ داری یاد ہوگی۔ ۶

تبلیغِ اسلام کی اہمیت و فضیلت | غیر مسلموں میں اسلام کی تبلیغ و دعوت چونکہ دراصل لینِ اسلام کی اہمیت و فضیلت انبیاء رکرام والا کام ہے، اس لیے اس کی اہمیت بھی بہت زیادہ ہے، بنی آکرم صلی اللہ علیہ وسلم کی زبانی ترآن میں اس حقیقت کا اعلان کرایا گیا ہے: ل هُنَّا سَبِيلٍ ادعوا لِلَّهِ عَلَى اے پیغمبر آپ ان سے کہہ دیجیے میری راہ تو ہی میدرت انا دمن اتبعنى وسبحان الله و ما انا من المشرکین۔ لہ

ہے کہ میں پوری بصیرت کے ساتھ خدا کی طرف دعوت دیتا ہوں اور جو میرے پر دہیں دہ بھی، اور خلائے تعالیٰ ہر عیوب سے منزہ ہے اور میں مشرکوں میں نہ ہوں۔

دعوت الی اللہ کی اہمیت و عظمت کا اندازہ اثر جل شانہ کے اس ارتضاد سے ہوتا ہے:

۱۰۸ - سورہ یوسف آیت

وَمِنْ أَحْسَنِ قُلَّا مِمْنَ دُعَا  
إِلَى اللَّهِ وَعَمَلَ صَالِحًا وَقَالَ أَنْتَ  
مَنْ أَمْسَلْتَنِي لَهُ كَمْ كَرَّتَنِي  
أَوْ نَحْنُ دَمْهِي نَيْكَ كَامْ كَرَّتَنِي  
مَنْ أَمْسَلْتَنِي لَهُ كَمْ كَرَّتَنِي  
مِنْ فُرْمَاتِ بَرْ دَارِدِ مِنْ سَيْهُونِ -

بَنِي أَكْرَمِ صَلَّى اللَّهُ عَلَيْهِ وَسَلَّمَ كَوْنِغُ مُسْلِمُونَ مِنْ تَبْلِيغِ اِسْلَامَ كَمْ كَسَّرَ لَكُنْ سَمْتَهِ، اِورَانَ كَمْ  
اِيمَانَ نَذَلَ نَزَلَ كَمْ قَدْ رَحْزَنَ وَمَلَالَ تَخَا اِسَاسَ كَانِدَازَهَ اِسَاسَ آئِيَتَ سَيْلَكَ يَا جَا سَكَتَهِ -  
لَعْلَكَ بَاخْعَنْ نَفْسَكَ الْأَيْكُو نُو ۱  
مُوْمِنِينَ ۵ أَنْ نَشَأْ نَذَلَ عَلَيْهِمْ مِنْ  
السَّمَاءِ آيَةً فَظَلَّتْ ۲ عَنْ قَرْهَمْ  
لَهَا حَاضِعِينَ ۳  
اَسَے پیغیر آپ شایدان کا فردیں کے ایمان نہ  
لانے کی وجہ سے اپنی جان کھو بیٹھیں گے۔ اگر  
ہم چاہیں تو ان پر آسمان سے ایک بڑی نشانی  
نازل کر دیں کہ اس نشانی کے سامنے ان کی گزریں  
پست ہو کر رہ جائیں۔

بَنِي أَكْرَمِ صَلَّى اللَّهُ عَلَيْهِ وَسَلَّمَ نَزَلَ مَكَہ اِورَاهِلِ عَربَ کو دِنِ کی دُعَوتَ دِینَے پَر  
اِكتِفَاعِ نَہِیںَ کیا بلکہ جہاں تک آپ سے پیغام: هَبْنِج سکا پہنچایا، دُنیا کے مشہور بادشاہوں کو  
خطوط کے ذریعہ ایمان و اسلام کی دُعَوت دی۔ قریش کے لوگوں نے آپ کو ہر طرح اسلام کی  
دُعَوت سے باز رکھنا چاہا، مال و دولت، سرداری، بادشاہت ہر چیز کی لاتخ دلائی لیکن آپ  
اپنے موقف پر جمے رہے۔ جب آپ کے چیا ابوطالب نے قریش کی بات آپ تک پہنچائی تو  
آپ نے آسمان کی طرف نگاہ اٹھا کر فرمایا:  
يَا عَمَدَ اللَّهُ لَوْ وَضَعُوا الشَّمْسَ فِي يَمِينِي  
وَالْقَمَرَ فِي يَسَارِي عَلَى أَنْ اتَرَكَ  
هَذَا لَا مَرْحَتَى يَنْظَهِرَهُ اللَّهُ أَوْ  
چُجا جان: اگر وہ لوگ سورج میرے دائیں ہا تھے  
میں لا کر رکھ دیں اور چاند بائیں ہا تھے میں، تب کبھی  
میں یہ کام نہیں چھوڑوں گا یہاں تک کہ

لَهُ سُورَةُ حُمَّ السَّجْدَةُ، آئِتٌ ۳۳۔ ۳۳ سُورَةُ الشَّعْرَاءِ آئِتٌ ۳۳۔

اہلک فیہ ماترکتہ قال اللہ  
اہل تعالیٰ اس دین کو غالب فرمادیں یا اسی  
استعیر سول اللہ فبکی یہ  
راہ میں میں ہلاک ہو جاؤں؛ پھر نبی اکرمؐ کی  
آنکھیں دبڑ بآئیں اور روپڑے۔

اسلام کی تبلیغ و دعوت کے لیے جو ترپ، دل سوزی اور فکرمندی بنی آخر الزماں  
صلی اللہ علیہ وسلم میں تھی اگر اس کا ایک شرارہ بھی سہم مسلمانوں کے حصے میں آجائے تو دنیا کی  
تقدیر بدال جائے۔

سنواری، مسلم وغیرہ کی روایت ہے کہ جنگ خیبر کے موقع پر جب حملہ کرنے کے لیے  
نبی اکرمؐ نے حضرت علی رضی اللہ عنہ کو جھنڈا عطا فرمایا تو آپ نے ان سے یہ بھی ارشاد  
فرمایا:

فوا اللہ لان یهدی اللہ بکھر جلا خدا کی قسم، اگر تمہارے ذریعہ اہل جل شانہ  
خیر لاث من ان یکون لکھ مر النعم ایک شخص کو کبھی ہدایت دے دے تو یہ تمہارے  
لیے سُرخ اذنمُوں سے بہتر ہے (سرخ اونٹ  
عرب میں بہت قیمتی شمار کیے جاتے تھے)۔

صحیح مسلم کی روایت ہے۔

عن ابی هریثۃ ان رسول اللہ  
حضرت ابو ہریثؓ کی روایت ہے کہ نبی اکرمؐ<sup>صلی اللہ علیہ وسلم</sup>  
قال: من دعا ای الہدی کان له  
نے فرمایا کہ جو شخص ہدایت کی دعوت دیتا ہے  
اس کی پیردی کرنے والوں کو جو ثواب ملتا  
لے ینقص ذلك من اجرهم شيئاً،  
ہے اتنا ہی اس کو ثواب ملتا ہے لیکن اس سے

لہ اسیرۃ النبویہ لا بن مقام ج ۱ ص ۱۰۰۔ برحاشیہ الروض الانف۔

لہ صحیح سنواری کتاب المغازی باب عودۃ خیبر صحیح مسلم کتاب فضائل الصحابة باب من فضائل علی بن ابی جعفرؑ

وَمِنْ دُعَائِيٍ ضَلَالٌ لَتَهُ كَانَ عَلَيْهِ اتِّبَاعٌ كَرَنَے والوں کے اجر و ثواب میں کوئی من الْكَذَّابِ مِثْلٌ آتَاهُ مِنْ تَبَعَهُ کی نہیں آتی۔ اور جو شخص مگر اپنی کی دعوت دیتا ہے، اس کی پیردی کرنے والوں کو حصتے لَا يَنْقُصُ ذَلِكَ مِنْ آثَامَهُمْ شَيْئًا۔ گناہ ملتے ہیں اتنے ہی تنہ اس کو ملتے ہیں لیکن اس سے پیردی کرنے والوں کے گناہ میں کوئی کمی نہیں آتی۔

كتب تفسیر حضرت حسنؓ سے یہ روایت درج ہے کہ بنی اکرمؓ نے فرمایا "شخص امر بالمعروف نہی عن المنکر کا فریضہ انجام دے، وہ دنیا میں اللہ اور اللہ کے رسول اور ائمہ کی کتاب کا خلیفہ و جانشین ہے"؛ سبحان اللہ یہ کتنا بڑا اعزاز ہے جو ایک مسلمان کو امر بالمعروف نہی عن المنکر، دعوت الی الخیر سے حاصل ہوتا ہے، بہ کم وقت ائمہ، رسول ائمہ کتاب ائمہ کی خلافت دنیا بیت، مسلمان جیس قدر بھی اس اعزاز و اکرام کو حاصل کر لے کر مخت کریں کم ہے۔

تبیغ اسلام انسانی نقطہ نظر سے | صرف شرعی نقطہ نظر سے نہیں بلکہ عقلی اور انسانی دعوت کا فریضہ ہا یہ ہوتا ہے۔ ذرا بتائیے کہ اگر ایک شخص خطرناک راستہ پر قدم بڑھائے چلا جائے ہے، اس راستے میں خونخوار درندے انسان کو بچاڑھانے کے لیے گھات میں یہ آپ کو اس راستے کے خطرات کا پورا علم ہے، اس جانے والے شخص سے آپ کو بار بار کی ملاقات ہے بلکہ وہ آپ کا قرابت دار اور پڑوسی بھی ہے، تو کیا یہ آپ کی انسانی

لہ صحیح مسلم کتاب الحلم باب من سن سنتہ حسنة ادستہ۔ وَمِنْ دُعَائِيٍ اَوْ ضَلَالٍ -

لہ تفسیر قطبی ج ۲ جز ۲ ص ۳۷

ذمہ داری نہیں ہے کہ اس شخص کو جس طرح ممکن ہو اس راستے پر چلنے سے باز رکھیں۔ ہیے موقع پر آپ کی خاموشی انتہائی مجرمانہ حرکت تصور کی جاتے گی یا مثلًا کوئی شخص کسی خطرناک مرض میں گرفتار ہو کر جاں بہبیں ہے زندگی سے مایوس ہو چکا ہے اور آپ کے پاس اس مرض کی ایسی مجرب دادا ہے جس سے اس کی شفایقینی ہے۔ اگر اس موقع پر آپ مریض کو وہ دوا نہیں دتے یا اس کا پتہ نہیں بتاتے تو دنیا آپ کے اس طرز عمل کو کن الفاظ میں یاد کرے گی — اسی طرح جب مسلمانوں کا ایمان ہے کہ کفر و شرک کا نتیجہ ہمیشہ کی تباہی اور جہنم کا ہونا ک دائمی عذاب ہے تو کیا یہ ان کی ذمہ داری نہیں ہے کہ غیر مسلموں کو (جو انسانی رشتہ سے ان کے بھائی ہیں) جہنم کی آگ اور آفت کے عذاب سے بچانے کی تدبیر کریں؟ اس کی واحد تدبیر یہ ہے کہ انھیں پورے زور اور قوت سے اسلام کی دعوت دی جائے۔ یہ ترقی بڑی بے دردی اور سُنگدُلی ہے کہ جن انسانوں سے ہمیں بار بار سابقہ ٹپتا ہے، جو زندگی کے مختلف میدانوں میں ہمارے شانہ لشانہ کام کرتے ہیں، جو ہمارے مخلص خادم اور ماتحت ہیں، جو ہمارے زندگی بھر کے پڑوسی اور بھی خواہ ہیں ان کے ساتھ ہم اتنی بھی بھی خواہی نہ کر سکیں، زندگی میں ایک بار بھی ہمیں ان کے سامنے اسلام کی دعوت پیش کرنے کی توفیق نہ ہو۔

دعوتِ اسلام امت مسلمہ کا ہتھیار | بھی ضروری ہے تاکہ ان کا ملی دجد خطرہ سے محفوظ رہے۔ دعوت ایک ہتھیار ہے جس کے ذریعہ مسلمان دوسری تحریکات اور مذاہب کے نظریاتی اور ثقافتی حملوں سے محفوظ رہتا ہے۔ جو قوم داعیانہ صفات کھو کر جمود و تعطیل کا شکار ہو جاتی ہے وہ بہت جلدی دوسری دعوت و تحریک کے اثرات قبول کر کے اپنا ملی شخص کھو بیٹھتی ہے۔ — تاریخ گواہ ہے کہ جن ملکوں میں مسلمان داعیانہ جوش و جذبے کے ساتھ زندہ رہے وہاں ان کی جڑیں مستحکم ہوتی رہیں اور وہ باطل افکار و

نظریات کے اثر سے محفوظ رہے۔ اور جس ملک کے مسلمانوں میں داعیانہ جذبہ و امنگ کا فقدان ہو گیا ان کی ملی بنیادیں متزلزل ہو گئیں — اندلس کے مسلمان دوسرے مالک کے مسلمانوں سے کس چیز میں پچھے تھے یہ مال و دولت کی ان کے پاس کمی نہیں تھی۔ علم و فن، فلسفہ و سائنس میں دنیا کی پیشوائی کر رہے تھے لیکن داعیانہ صفات کے فقدان کے بعد کوئی دنیادی اور علمی ترقی ان کے قومی اور مذہبی وجود کی ضامن نہیں بن سکی۔ ہندوستانی مسلمانوں میں اگرچہ کچھ نہ کچھ داعیانہ اسپرٹ شروع سے رہی اور اب بھی قدرے موجود ہے لیکن داعیانہ حوش و جذبہ میں کمی کی وجہ سے صدیوں اس ملک میں رہنے کے باوجود ان کی بنیادیں مستحکم نہیں ہوتیں۔

خلاصہ یہ ہے کہ مسلمانوں کے لیے غیر مسلموں میں تبلیغِ اسلام اس لیے ضروری ہے کہ یہ ان کا مذہبی فرضیہ ہے، انسانی ہمدردی کا تقاضہ ہے، اپنی حفاظت کا بہترین ذریعہ ہے، ان سب کے علاوہ نیکی اور ثواب کمانے کا بہترین راستہ ہے۔

## نہایت ضروری اعلان

ماہنامہ برہان ایک علمی تحقیقی اور دینی پرچہ ہے اس درمیں کاغذ و دیگر اشیاء متعلقہ کی مسلسل گرانی اور مہنگائی کی وجہ سے انتہائی مجبوری میں یہ فصلہ کیا گیا ہے کہ ماہ تیر ۱۹۸۴ء سے ماہنامہ برہان کا سالانہ چندہ مبلغ چالیس روپے کر دیا گیا۔

امید کہ قارئین کرام اس کو خشنوشی قبول فرمائیں گے اور ایک ٹھوس اسلامی علمی تحقیقی و نہیں ماہنامہ کی بقا و ترقی اور اس کی توسعی اشاعت کے لیے کوشش فرمائیں گے۔

شرح چندہ سالانہ : غیر ملکی بھری ڈاک سے ۷۵ روپے

ہوائی ڈاک سے ۱۲۵/-

ہندوستان سے - ۴۵/- خادم پنجابر برہان دہلی -